

पुराभिलेख संचालनालयातील अभिलेखांचे
सूक्ष्मचित्रीकरणाद्वारे तयार झालेल्या
अभिलेखांच्या रोल्सची दुय्यम प्रत
करण्याकरिता निधी वितरित करण्याबाबत...

महाराष्ट्र शासन

पर्यटन व सांस्कृतिक कार्य विभाग

शासन निर्णय क्रमांक- मपुवि २०२५ /प्र.क्र.६७/सां.का. २

मादाम कामा मार्ग, हुतात्मा राजगुरु चौक,

मंत्रालय, मुंबई -४०० ०३२.

दिनांक : १६ ऑक्टोबर २०२५

वाचा : - १. शासन निर्णय क्रमांक- मपुवि २०२५ /प्र.क्र.७३(ई-१११४२९५)/सां.का.२,

दि. २०.०६.२०२५

२. संचालक, पुराभिलेख संचालनालय, मुंबई यांचे क्रमांक पुरा.संचा/प्रतिचित्रण/

सूक्ष्मबा संका/२०२५/बी-५४९६, दिनांक १४.१०.२०२५ रोजीचे पत्र.

प्रस्तावना :

पर्यटन व सांस्कृतिक कार्य विभागाच्या संदर्भाधिन दि.२०.०६.२०२५ रोजीच्या शासन निर्णयान्वये सन २०२५-२६ या आर्थिक वर्षात पुराभिलेख संचालनालयातील सूक्ष्मचित्रीकरणाद्वारे तयार झालेल्या अभिलेखांच्या रोल्सची दुय्यम प्रत बाह्ययंत्रणेद्वारे करुन घेणेसाठी रु.५०.०० कोटी रक्कमेच्या मर्यादेत प्रशासकिय मान्यता देण्यात आली आहे.

२. संदर्भाधिन क्र.२ येथील दि. १४.१०.२०२५ रोजीच्या पत्रान्वये पुराभिलेख संचालनालयातील अभिलेखांचे सूक्ष्मचित्रीकरणाद्वारे तयार झालेल्या अभिलेखांच्या रोल्सची दुय्यम प्रत करण्याकरिता रु.१५.४० कोटी इतका निधी वितरीत करण्याची विनंती संचालनालयाने केली आहे. त्यानुसार सदर निधी वितरणाच्या प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

पुराभिलेख संचालनालयातील सूक्ष्मचित्रीकरणाद्वारे तयार झालेल्या अभिलेखांच्या रोल्सची दुय्यम प्रत बाह्ययंत्रणेद्वारे करुन घेणेसाठीचा खर्च भागविण्यासाठी सन २०२५-२६ या आर्थिक वर्षात, मागणी क्र. झेडडी-२ प्रधानशिर्ष २२०५, कला व संस्कृती (००) १०४ पुराभिलेख (०१) (०३) पुराभिलेख कार्यालये (२२०५ १८०१) १३- कार्यालयीन खर्च या लेखाशिर्षाखाली रु.८०.०० कोटी इतक्या मंजूर तरतूदीपैकी, वित्त विभागाने बिम्स प्रणालीवर उपलब्ध करुन दिलेल्या निधीपैकी रु. १५,४०,००,०००/- (अक्षरी रुपये पंधरा कोटी चाळीस लक्ष फक्त) इतका निधी वितरित करण्यास सदर शासन निर्णयानुसार मान्यता देण्यात येत आहे.

०२. सदरचा खर्च मागणी क्र. झेडडी-२ प्रधानशिर्ष २२०५, कला व संस्कृती (००) १०४ पुराभिलेख (०१) (०३) पुराभिलेख कार्यालये (२२०५ १८०१) १३, कार्यालयीन खर्च या लेखाशिर्षाखालील सन २०२५-२६ या वित्तीय वर्षातील मंजूर तरतूदीमधून भागविण्यात यावा.

०३. संचालक, पुराभिलेख संचालनालय, मुंबई यांना यासाठी नियंत्रक अधिकारी म्हणून घोषित करण्यात येत असून, त्यांना अथवा त्यांनी प्राधिकृत केलेल्या अधिकाऱ्यास या संबंधीच्या देयक स्वाक्षरी करण्यास प्राधिकृत करण्यात येत आहे.

०४. संचालक, पुराभिलेख संचालनालय, मुंबई यांनी सदर संस्थेच्या देयकाची (Running Bill) अदायगी करताना, काम निकषानुसार व समाधानकारकरीत्या पूर्ण झाले आहे, तसेच करारनाम्यातील अटी व शर्तीची पूर्तता होत आहे, याची खातरजमा करून संस्थेस देयक अदा करावे.

०५. सदर शासन निर्णय, वित्त विभाग शासन निर्णय क्रमांक वि. अ.प./२०१३/प्र.क्र.३०/२०१३/विनियम, दिनांक १७.०४.२०१५ वित्तीय अधिकार नियम पुस्तिका - १९७८, भाग-एक, उप विभाग-चार, अ.क्र.११ नुसार तसेच वित्त विभागाच्या शासन परिपत्रक क्र. अर्थसं-२०२५/प्र.क्र.४४/ अर्थ -३ दि. ०७/०४/२०२५ अन्वये प्रशासकिय विभागांना प्रदान केलेल्या अधिकाराच्या अधीन राहून निर्गमित करण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२५१०१६१६५८५५४८२३ असा आहे. हा आदेश डिजिटल स्वाक्षरीने साक्षांकित करून निर्गमित करण्यात करण्यात येत आहे.

महाराष्ट्राने राज्यपाल यांच्या आदेशानुसार व नावाने,

(गिता यादव)

कार्यासन अधिकारी, महाराष्ट्र शासन

प्रति,

१. संचालक, पुराभिलेख संचालनालय, मुंबई.
२. महालेखापाल महाराष्ट्र-१ (लेखा व अनुज्ञेयता/लेखा परिक्षा), मुंबई.
३. अधिदान व लेखा अधिकारी, मुंबई.
४. निवासी लेखा परीक्षा अधिकारी, मुंबई
५. कार्यासन अधिकारी (अर्थसं.) पर्यटन व सांस्कृतिक कार्य विभाग, मंत्रालय, मुंबई.
६. मे. पृथ्वी सर्व्हिसेस प्रा.लि. (यांना पुराभिलेख संचालनालयामार्फत)
७. निवड नस्ती, सां.का.२